

مامم اور ہمارے اسلاف

حضرت مولانا محمد حنفی جالندھری (ناظم اعلیٰ و فاقہ المدارس العربیہ پاکستان)

برصیر میں ایک معمولی سے قصبہ ”دیوبند“ کو جو جغرافیائی یا عمرانی اور تجارتی یا صنعتی اعتبار سے کسی خاص شہرت کا حامل نہ تھا، جو غیر معمولی حسن قبول نصیب ہوا وہ ”دارالعلوم“ کا اعجاز ہے، جس نے ہندوستان میں اسلامی حکومت کے سقوط کے بعد علوم اسلامیہ کو اپنی اصل صورت میں باقی رکھنے کے لیے گرفتار خدمات انجام دیں اور اس سے پیدا ہونے والے ”رجال اللہ“ اس آخری صدی کے مجدد ہاتھ ہوئے۔ ”دیوبند“ کا نام اسی دارالعلوم سے چکا اور دنیا کے ہر گوشہ میں پہنچا۔ ”دارالعلوم“ سے کیسی کیسی نابغہ روزگار شخصیات نکلیں، علم و عمل، اخلاق و لحیثیت اور بے نفسی کے کیسے کیسے پیکر و جود میں آئے اور علم و فضل کے ساتھ سلوک و احسان کے کیسے ماہر شناور ابھرے، یہ سب خالق کائنات کی صفات ”بدین“، ”کریم“ اور ”جواد“ کا مظہر ہیں۔ ان اکابر کے اخلاق و تقویٰ، ابیان سنت، ہر معاملہ میں رضاۓ حق کی جتنگو، اتحضار آختر، شریعت و طریقت کی جامیعت، انبات و رجوع الی اللہ، فرض شناسی، ادا مسگّی حقوق اور اخلاق حمیدہ بھی ہم جیسوں کو شرمنے کے لیے کافی ہیں۔

اکابر علمائے دیوبند جہاں علوم عقلیہ و نقلیہ کے بحر ناپیدا کنار تھے وہاں بے نفسی اور تو اوضع و لحیثیت کا جسم پیکر تھے۔ بانی دارالعلوم دیوبند جمیع الاسلام حضرت مولانا محمد قاسم نانوتوی قدس سرہ کے علوم کا اندازہ ان کی تصانیف ”آب حیات“، ”تقریر دلپذیر“ اور ”قاسم العلوم“ سے واضح ہے جو اچھے خاصے علماء بھی پوری طرح نہیں سمجھ سکتے۔ اس کے باوجود ان کی بے نفسی کا یہ عالم تھا کہ بقول مولانا احمد حسن صاحب امر و ہوی رحمۃ اللہ علیہ:

”حضرت مولانا محمد قاسم صاحب“ جس طالب علم کے اندر تکبر دیکھتے تھے اس سے کبھی کبھی جوتے اٹھوایا کرتے تھے اور جس کے اندر تو اوضع دیکھتے تھے اس کے جوتے خود اٹھایا کرتے تھے۔ (ارواح ملاش)

قطب الارشاد حضرت مولانا رشید احمد گنگوہی قدس سرہ جنہیں حضرت نانوتوی ”ابو حنفیہ عصر“ اور حضرت

علام انور شاہ شیری "فقیر الشفیع" کے بلند القاب سے یاد کرتے تھے، کی فنا بیت و بُشی کا یہ عالم تھا کہ حضرت حکیم الامت تحانوی قدس سرہ فرماتے ہیں:

"حضرت مولانا گنگوہی رحمۃ اللہ علیہ ایک مرتبہ حدیث کا سبق پڑھارے تھے کہ بارش آئی۔ سب طلباء کتابیں لے لے کر اندر کو بھاگے۔ اتنے میں دیکھا کہ مولانا سب طلباء کی جوتیاں جمع کر رہے تھے کہ اٹھا کر چلیں۔ (ایضاً)

یہ دونوں واقعات ان ہستیوں کے ہیں جن کا شمار دارالعلوم کے بانیوں اور سرپرستوں میں ہوتا ہے۔ اب دارالعلوم کے پہلے طالب علم، شیخ الہند حضرت مولانا محمود حسن صاحب قدس سرہ کی بُشی کا عالم ملاحظہ فرمائیں:

"حضرت حکیم الامت ہی راوی ہیں کہ ایک مرتبہ حضرت واللہ مراد آباد تشریف لے گئے تو دہاں کے لوگوں نے وعظ کہنے کے لیے اصرار کیا۔ مولانا نے عذر فرمایا کہ مجھے عادت نہیں ہے۔ مگر لوگ نہ مانے تو اصرار پر وعظ کے لیے کھڑے ہو گئے اور حدیث "فَقِيْهُ وَاحِدٌ اشْدُعْلِي الشَّيْطَانَ مِنَ الْفَعَابِ" پڑھی اور اس کا ترجمہ کیا: ایک عالم شیطان پر ہزار عابد سے زیادہ بھاری ہے۔"

جمع میں ایک مشہور عالم موجود تھے۔ انہوں نے کھڑے ہو کر کہا کہ "یہ ترجمہ غلط ہے اور جس کو ترجمہ بھی سمجھ نہ آؤے اس کو وعظ کہنا جائز نہیں۔"

حضرت شیخ الہند نے فرمایا اس موقع پر کیا کیا؟ یہ معلوم کرنے سے پہلے ہمیں اپنے گریبان میں جھاک کر معلوم کرنا چاہیے کہ اگر ہم ان کی جگہ ہوتے تو ہمارا عمل کیا ہوتا۔ ترجمہ بُشی تھا اور ان صاحب کا اعتراض تو ہیں آمیز تھا۔ لیکن آپ حضرت شیخ الہند کا طرز عمل ملاحظہ فرمائیں۔

حضرت تحانوی فرماتے ہیں کہ یہ سن کر "مولانا فوراً بیٹھ گئے اور فرمایا کہ میں تو پہلے ہی کہتا تھا کہ مجھے وعظ کہنے کی لیاقت نہیں مگر لوگوں نے نہیں مانا۔ خیراب میرے پاس عذر کی دلیل بھی ہو گئی، یعنی آپ کی شہادت۔" پناچہ وعظ تو پہلے ہی ختم فرمادیا تھا۔ اس کے بعد ان عالم صاحب سے بغرض استفادہ پوچھا کہ "غلطی کیا ہے تاکہ آئندہ بچوں۔"

انہوں نے کہا کہ "اشد" کا ترجمہ "النَّقْلُ" (زیادہ بھاری) نہیں بلکہ "اضر" (زیادہ نقصان دہ) کا آتا ہے۔ مولانا نے بر جستہ فرمایا کہ حدیث وحی میں ہے: "یا یعنی مثل صلصلة الجرس و هو اشد على" (کبھی مجھ پر وحی گھٹتیوں کی آواز کی طرح آتی ہے اور وہ مجھ پر سب سے زیادہ بھاری ہوتی ہے) کیا یہاں بھی "اضر" (زیادہ نقصان دہ) کے معنی میں ہے۔ اس پر وہ صاحب خاموش ہو گئے۔ (ارواح ملاش)

دارالعلوم دیوبند کے قرن اول کے طالب علم اور قرن ثانی کے ایک استاذ عارف باللہ مفتی اعظم حضرت مولانا مفتی عزیز الرحمن صاحب قدس سرہ بھی تھے۔ آپ کے افاضات کا طویل سلسلہ ایک طرف ہزاروں شاگردوں کی صورت سے دنیا میں پھیلا، دوسرا طرف فتاویٰ کی خدمت سے، تیسرا طرف ارشاد و سلوک سے۔ علم و فضل اور قدس کے اونچے معیار کے ساتھ سادگی کا یہ عالم تھا کہ نہ صرف اپنے گھر کا بلکہ پڑوسیوں کے گھروں کا سودا اسلف اور بازاری ضروریات خود بازار سے خرید کر لاتے اور ایک ایک کو پہنچاتے تھے۔ فتویٰ کے ساتھ شفقت کا یہ عالم تھا کہ وفات کے وقت ہی ہاتھ سے قلم چھوٹا اور فتویٰ سنئے پر ہا۔

دارالعلوم کے اساتذہ میں عارف باللہ حضرت مولانا سید اصغر حسین صاحب (محمد دارالعلوم) کا نام نای واسم گرامی بھی آتا ہے جو علوم قرآن و سنت کے بہت بڑے ماہر اور جملہ علوم و فنون کے کامل محقق تھے۔ حدیث کے درس میں نہایت مختصر مگر ایسی جامع تعریف رفرما تے کہ حدیث کا مفہوم دل میں اُتر جاتا اور شبہات خود بخود کافور ہو جاتے۔ خلوت گزئی اور زہد و عبادت آپ کا مشغل تھا، صاحب کشف و کرامات تھے۔ ان تمام صفات کے باوجود سادگی، زہدا و دنیا سے بے رغبتی کا یہ عالم تھا کہ آپ کامکان اور نشست گاہ دونوں خام مٹی کے تھے۔ ہر سال برسات کے موقع پر ان کی پسائی وغیرہ ناگزیر ہوتی تھی جس پر کافی وقت اور پیسے خرچ ہوتے تھے۔ ایک مرتبہ آپ کے تیز رشید حضرت مولانا مفتی محمد شفیع صاحب نے عرض کیا کہ حضرت جتنا خرچ سالانہ اس کی پسائی پر کرتے ہیں اگر ایک مرتبہ پہنچائیوں سے بنانے میں خرچ کر لیں تو دو تین سال میں یہ خرچ برابر ہو جائے اور ہمیشہ کے لیے اس محنت سے نجات ہو۔

فرمایا ماشاء اللہ! بات تو بہت عقل کی کہی، ہم بڑھے ہو گئے، ادھر دھیان ہی نہ آیا۔ یہ فرمائ کر پھر جو اصل حقیقت تھی وہ ہتھائی کہ میرے پڑوں میں سب غربیوں کے کچھ مکان ہیں۔ میں اگر انہا پاک امکان بنالوں تو غریب پڑو سیوں کو حضرت ہو گی اور اتنی دسعت نہیں کہ سب کے کچھ مکان بناؤں۔

اکابر دیوبند میں محدث الحصر حضرت مولانا علامہ محمد انور شاہ کشمیری قدس سرہ کے نام سے کون نادا قاف ہو گا۔ حضرت ”کے علم و فضل اور حافظہ کے حیرت انگیز واقعات آج بھی علمی دنیا میں استعجال سے سے اور پڑھنے جاتے ہیں۔ آپ ”کی سوانح حیات پڑھنے سے پہنچتا ہے کہ اس محیر العقول خداداد حافظہ کے جہاں کچھ اور عوامل رہے ہوں گے وہاں ایک بھی ہے کہ حضرت والاحلطمن اور سائل علم کے احترام و تظمیم کا اس قدر اہتمام فرماتے تھے کہ عام آدمی کی نظر بھی اُن باریکیوں تک نہیں پہنچ سکتی۔ فرمایا کرتے تھے کہ ”میں مطالعہ میں کتاب کو اپنا تابع کبھی نہیں کرتا، بلکہ ہمیشہ خود کتاب کے تابع ہو کر مطالعہ کرتا ہوں۔“

اور یہ بھی فرمایا کہ ”میں نے ہوش سنبھالنے کے بعد سے اب تک دینیات کی کسی کتاب کا مطالعہ بے وضو

نہیں کیا۔” (حیات انور)

حضرت مولانا قاری محمد طیب صاحب اللہ راہ فرماتے ہیں: ”سفر و حضر میں ہم لوگوں نے کبھی نہیں دیکھا کہ لیٹ کر مطالعہ کر رہے ہوں یا کتاب پر کہنی بیک کر مطالعہ میں مشغول ہوں، بلکہ کتاب کو سامنے رکھ کر موبد انداز میں بیٹھتے۔ گویا کسی شیخ کے سامنے بیٹھے ہوئے استفادہ کر رہے ہوں۔“

حقیقت یہ ہے کہ ہمارے تمام ”اکابر دیوبند“ کامشترک رنگ یہ تھا کہ وہ ظاہری علوم کے ساتھ انباتِ الی اللہ اور اصلاح و تقویٰ کا بھی نمونہ تھے۔ حکیم الامت حضرت تھانوی قدس سرہ نے جب تھانہ بھون میں مدرسہ احمدادیہ قائم فرمایا تو حضرت مولانا رشید احمد گنگوہی قدس سرہ کو اس کی اطلاع دی۔ حضرت نے جواب میں تحریر فرمایا: ”اچھا ہے بھائی، مگر خوشی تو جب ہوگی جب یہاں اللہ اللہ کرنے والے جمع ہو جائیں گے۔“

دارالعلوم دیوبند کے علمی و روحانی فیوض و برکات کے سلسلہ میں یہ بھی سنتے جائیے کہ اس درس گاہ پر کیے کیسے مبارک زمانے اور ساعات گز رہی ہیں۔ مفتی اعظم پاکستان حضرت مولانا مفتی محمد شفیع صاحب قدس سرہ کے والد محترم حضرت مولانا محمد علیم صاحب قدس سرہ کا بیان ہے کہ ”ہم نے دارالعلوم کا دہ وقت بھی دیکھا ہے جس میں صدر مدرس سے لے کر ادنیٰ مدرس تک اور مہتمم سے لے کر دربان اور چہرائی تک سب کے سب صاحب نسبت بزرگ اور اولیاء اللہ تھے۔ دارالعلوم اس زمانے میں دن کو دارالعلوم اور رات کو خانقاہ معلوم ہوتا تھا کہ اکثر جمروں سے آخربش میں تلاوت اور ذکر کی آوازیں سنائی دیتی تھیں اور درحقیقت یہی اس دارالعلوم کا طبع اتیاز تھا۔ (میرے والد ماجد از مولانا مفتی محمد شفیع صاحب“)

وفاق المدارس پاکستان سے اس وقت بحمد اللہ ہزار ہامدارس و مکاتب متعین ہیں اور ان میں کم و بیش وہی نصا ب تعلیم جاری ہے جو کسی وقت دارالعلوم میں تھا۔ مگر افسوس کہ دارالعلوم جیسی شخصیات، اساتذہ، طلباء، افراد اور کارکرک نظر نہیں آتے۔ ہمارے اکابر و اسلاف تقویٰ و انباتِ الی اللہ اور اخلاق و خشیت کے جس مقام پر فائز تھے دعا ہے کہ حق تعالیٰ شانہ ہم جیسے ان کے نام لیواؤں کو بھی اس سے کوئی حصہ عطا فرمائیں۔

وما ذلک على الله بعزيز. وآخر دعوانا ان الحمد لله رب العالمين

انجد ار

ماہنامہ وفاق المدارس شمارہ اول میں زر سالانہ غلطی سے ۱۸۰ اروپی لکھا گیا تھا، جب کہ ادارے کی طرف سے تعین شدہ زر سالانہ ۵۰ اروپی ہے۔ لہذا قارئین اور اصحاب مدارس نوٹ فرالیں